

எழுதுபொருள் மற்றும் அச்சுத் துறை

மானியக் கோரிக்கை எண் 30

கொள்கை விளக்கக் குறிப்பு 2006-2007

எழுதுபொருள் மற்றும் அச்சுத் துறையின் ஆணையரகம், 110, அண்ணா சாலை, சென்னை-2- ல் செயல்பட்டு வருகிறது. எழுதுபொருள் மற்றும் அச்சுத் துறையின் சிறப்பு ஆணையர் மற்றும் ஆணையர் அவர்களின் நிர்வாகக் கட்டுப்பாட்டில் கீழ்க் கீழ்க் அலகுகள் செயல்பட்டு வருகின்றன :

1. அரசு மைய அச்சகம், சென்னை-79
2. எழுதுபொருள் கிடங்கு, சென்னை-1
3. அரசு கிளை அச்சகங்கள்- உயர்நீதிமன்ற வளாகம், சென்னை மற்றும் மதுரை, சேலம், திருச்சிராப்பள்ளி, புதுக்கோட்டை மற்றும் விருத்தாசலம்

இதுவரை அரசு மைய அச்சகம், சென்னை-79, உயர்நீதிமன்ற கிளை அச்சகம், சென்னை, அரசு கிளை அச்சகங்கள் மதுரை, சேலம் மற்றும் புதுக்கோட்டை ஆகியவை நவீனமயமாக்கப்பட்டுள்ளன.

திருச்சி மற்றும் விருத்தாசலம் கிளை அச்சகங்கள் மட்டுமே நவீனமயமாக்கப்பட வேண்டியுள்ளன.

எழுதுபொருள் மற்றும் அச்சத்துறையின் பணியாளர்கள் விவரம் :

மொத்த பணியாளர்களின் எண்ணிக்கை	–	2382
இவற்றில்,		
பெண்கள்	–	473
கண்பார்வையற்றவர்கள்	–	37
(ஆண்கள் 27 மற்றும் பெண்கள் 10)		
உடல் ஊனமுற்றவர்கள்	–	84
(ஆண்கள் 68 மற்றும் பெண்கள் 16)		
காதுகேளாதவர்கள் / வாய்பேசாதவர்கள்	–	9
(ஆண்கள் 7 மற்றும் பெண்கள் 2)		

எழுதுபொருள் மற்றும் அச்சத்துறை ஆணையரகம், சென்னை-2 :

இந்திய ஆட்சிப் பணி அலுவலர் ஒருவரின் தலைமையின் கீழ் எழுதுபொருள் மற்றும் அச்சத்துறை ஆணையரகம் 198 பணியாளர்களுடன் இயங்கி வருகிறது. எழுதுபொருள் மற்றும் அச்சத்துறையின் சிறப்பு ஆணையர் மற்றும் ஆணையரின் நிர்வாகக் கட்டுப்பாட்டில் அரசு அச்சகங்களும், விற்பனை நிலையங்களும் எழுதுபொருள் கிடங்கு அலுவலகமும் இயங்கி வருகின்றன.

அரசு மைய அச்சகம், சென்னை-79 :

அரசு மைய அச்சகம், தற்போது இரண்டு பணி மேலாளர்களின் கீழ் 1371 பணியாளர்களைக் கொண்டு மூன்று முறை மாற்றங்களில் இயங்கி வருகிறது. $\frac{2}{3}$ நவீன இயந்திரங்களைக் கொண்டு அரசு மைய அச்சகம் நவீனப்படுத்தப்பட்டு செயல்பட்டு வருகிறது.

செயலாக்கப்படும் அதிமுக்கியப் பணிகள் :

வரவு-செலவு திட்ட அறிக்கைகள், அரசிதழ்கள், சட்டமன்றப் பேரவைக்கான பணிகள், பல்வேறு குழுக்களுக்கான அறிக்கைகள், மிகக் கழுக்கத் தன்மை கொண்ட பணிகள், தமிழ்நாடு பணியாளர் தேர்வாணைய வெளியீடுகள், தேர்தல் தொடர்பான பணிகள், வாக்குச் சீட்டுகள் மற்றும் மாநில கணக்காய்வு தலைவர் அவர்களின் அறிக்கைகள், வணிக வரித்துறை கழுக்கத் தன்மை கொண்ட படிவங்கள், காவல் துறை கையாளும் படிவங்கள் ஆகியவற்றிற்கு அதிக முக்கியத்துவம் அளித்து மிகுந்த கவனத்துடன் அச்சிடப்படுகின்றன.

மேதகு ஆளுநர் அவர்களின் செயலகம், மாண்புமிகு முதலமைச்சர் அவர்களின் அலுவலகம், மாண்புமிகு அமைச்சர்கள், சட்டமன்றப் பேரவை உறுப்பினர்கள், மாண்புமிகு தலைமை நீதியரசர், நீதியரசர்கள் மற்றும் தமிழ்நாடு பணியாளர் தேர்வாணையத்தின் தலைவர் (ம) உறுப்பினர்களுக்கான லெட்டர் பேடுகள் மற்றும் உறைகள் போன்றவையும் அரசு மைய அச்சகத்தில் அச்சிடப்படுகின்றன.

எழுதுபொருள் கிடங்கு, சென்னை-1 :

எழுதுபொருள் கிடங்கு, ஒரு உதவி இயக்குநரின் கீழ் 133 பணியாளர்களுடன் இயங்கி வருகிறது.

மாநிலம் முழுவதும் உள்ள அனைத்து அரசு அலுவலகங்களுக்குத் தேவையான எழுதுபொருட்கள், தமிழ் மற்றும் ஆங்கில தட்டச்சுப் பொறிகள், படிப்பெருக்கிகள், கணக்கீட்டுப் பொறிகள் மற்றும் அச்சகப் பொருட்கள் ஆகியவை ஒளிவுமறைவற்ற ஒப்பந்தப்புள்ளி விதிகளின்படி ஆண்டுதோறும் ஒட்டுமொத்தமாக கொள்முதல் செய்யப்பட்டு விநியோகிக்கப்பட்டு வருகின்றன.

தட்டச்சுப் பொறிகள், படிப்பெருக்கிகள், கணக்கீட்டுப் பொறிகள் ஆகியவை தலைமை இயக்குநர் விநியோகம் மற்றும் ஒதுக்கீடு அவர்களால் நிர்ணயிக்கப்பட்ட விலைக்கு கொள்முதல் செய்யப்படுகின்றன.

தமிழ்நாடு முழுவதுமுள்ள 3,474 கேட்பு அலுவலகங்களுக்கு, அவர்களது கோரிக்கை மற்றும் தேவைகளின் அடிப்படையில் (இலவசமாக 3,342 அலுவலகங்கள் மற்றும் முன்கூட்டியே பணம் செலுத்து 132 அலுவலகங்கள்) ஆண்டுதோறும் எழுதுபொருட்கள் இத்துறை மூலம் வழங்கப்படுகிறது.

தமிழ்நாடு செய்தித்தாள் காகித நிறுவனம் (T.N.P.L.) உற்பத்தி செய்யும் அனைத்து வகைக் காகிதங்களும், இத்துறையின் தேவைக்கேற்ப அந்நிறுவனத்திடமிருந்தே முழுமையாகக் கொள்முதல் செய்யப்பட்டு வருகிறது. சிறப்பு வகைக் காகிதம், கார்பன் காகிதம் மற்றும் படிப்பெருக்கியின் மை போன்ற எழுதுபொருட்கள் தமிழ்நாடு அரசின் ஒளிவு மறைவற்ற ஒப்பந்தப்புள்ளி விதிகளை பின்பற்றி தனியாரிடமிருந்து கொள்முதல் செய்து, இத்துறையால் விநியோகம் செய்யப்பட்டு வருகிறது.

அரசு கிளை அச்சகம், உயர்நீதிமன்ற வளாகம், சென்னை-104 :

அரசு கிளை அச்சகம், உயர்நீதிமன்ற வளாகம், ஒரு துணைப் பணி மேலாளரின் கீழ் 156 பணியாளர்களுடன் மூன்று முறைமாற்றங்களில் இயங்கி வருகிறது.

செயலாக்கப்படும் அதிமுக்கியப் பணிகள் :

தினசரி வழக்குப் பட்டியல்கள் உயர்நீதிமன்றத்திற்கு தேவையான படிவங்கள் மற்றும் பதிவேடுகள் இக்கிளை அச்சகத்தில் நேர்த்தியாக அச்சிடப்படுகின்றன.

அரசு கிளை அச்சகம், மதுரை :

அரசு கிளை அச்சகம், மதுரை ஒரு துணைப் பணி மேலாளரின் கீழ் 172 பணியாளர்களைக் கொண்டு இரு முறை மாற்றங்களில் செயல்பட்டு வருகிறது.

செயலாக்கப்படும் அதிமுக்கியப் பணிகள் :

(அ) வருவாய், காவல், பதிவு துறை, மருத்துவம் மற்றும் வணிகவரி ஆகிய துறைகளின் படிவங்கள் மற்றும் பதிவேடுகள் இக்கிளை அச்சகத்தில் அச்சிடப்பட்டு வருகின்றன.

(ஆ) மதுரை, விருதுநகர், திண்டுக்கல், தேனி மற்றும் திருநெல்வேலி ஆகிய ஐந்து மாவட்டங்களுக்கான மாவட்ட அரசிதழ்களும் குறித்த நேரத்தில் அச்சிடப்பட்டு வருகின்றன.

அரசு கிளை அச்சகம், சேலம் :

அரசு கிளை அச்சகம், சேலம் ஒரு கிளை மேலாளரின் கீழ் 89 பணியாளர்களுடன் இரு முறை மாற்றங்களில் இயங்கி வருகிறது.

செயலாக்கப்படும் அதிமுக்கியப் பணிகள் :

(அ) தமிழ்நாடு கருவூல விதித்தொகுப்புப் படிவங்கள், மருத்துவத் துறைப் படிவங்கள், அரசுத் தேர்வுப் பணிகளுக்கானப் படிவங்கள் ஆகியவை இக்கிளை அச்சகத்தில் அச்சிடப்படுகின்றன.

(ஆ) சேலம், கோயம்புத்தூர், ஈரோடு, நாமக்கல், நீலகிரி மற்றும் தருமபுரி ஆகிய ஆறு மாவட்டங்களுக்கான மாவட்ட அரசிதழ்களும் இங்கு அச்சிடப்படுகின்றன.

அரசு கிளை அச்சகம், புதுக்கோட்டை :

அரசு கிளை அச்சகம், புதுக்கோட்டை ஒரு கிளை மேலாளரின் கீழ் 97 பணியாளர்களைக் கொண்டு இரு முறை மாற்றங்களில் செயல்பட்டு வருகிறது.

செயலாக்கப்படும் அதிமுக்கியப் பணிகள் :

(அ) ஆதிதிராவிடர் நலம், பிற்படுத்தப்பட்டோர் நலம், காவல், மருத்துவம், ஓய்வூதியம், சுற்றுச்சூழல் மற்றும் வனம் ஆகிய துறைகளுக்கான நிலைப்படுத்தப்பட்ட படிவங்கள், பதிவேடுகள் ஆகியன இக்கிளை அச்சகத்தில் அச்சிடப்பட்டு விநியோகிக்கப்பட்டு வருகின்றன.

(ஆ) பின்வரும் 12 மாவட்டங்களுக்கான மாவட்ட அரசிதழ்கள் இக்கிளை அச்சகத்தில் அச்சிடப்படுகின்றன :-

- | | |
|-------------------|-----------------|
| 1. இராமநாதபுரம் | 2. கன்னியாகுமரி |
| 3. சென்னை | 4. காஞ்சீபுரம் |
| 5. திருவள்ளூர் | 6. திருவண்ணாமலை |
| 7. தஞ்சாவூர் | 8. புதுக்கோட்டை |
| 9. தூத்துக்குடி | 10. திருவாரூர் |
| 11. நாகப்பட்டினம் | 12. சிவகங்கை |

அரசு கிளை அச்சகம், திருச்சி :

அரசு கிளை அச்சகம், திருச்சி ஒரு கிளை மேலாளரின் கீழ் 93 பணியாளர்களைக் கொண்டு இரு முறை மாற்றங்களில் இயங்கி வருகிறது.

செயலாக்கப்படும் அதிமுக்கியப் பணிகள் :

- (அ) பொதுப் படிவங்கள் மற்றும் பதிவேடுகள், தன்பதிவேடுகள், ரொக்கப் பதிவேடுகள் மற்றும் அளவைப் பதிவேடுகள் ஆகியன இக்கிளை அச்சகத்தில் அச்சிடப்படுகின்றன.
- (ஆ) திருச்சிராப்பள்ளி, பெரம்பலூர் மற்றும் கரூர் ஆகிய மாவட்டங்களுக்கான மாவட்ட அரசிதழ்களும் இங்கு அச்சிடப்படுகின்றன.

அரசு கிளை அச்சகம், விருத்தாசலம் :

அரசு கிளை அச்சகம், விருத்தாசலம் ஒரு துணைப் பணி மேலாளர் அவர்களின் கீழ் 73 பணியாளர்களுடன் இரு முறை மாற்றங்களில் இயங்கி வருகிறது.

செயலாக்கப்படும் அதிமுக்கியப் பணிகள் :

- (அ) வேளாண்மை, பொதுப் பணி, காவல், தீயணைப்பு, தேசிய மாணவர் படை, வனம், தொழிலாளர் மற்றும் வேலை வாய்ப்பு, கால்நடைப் பராமரிப்பு, மருத்துவம், கூட்டுறவு, புள்ளியியல், தொழில் மற்றும் வணிகம் ஆகிய துறைகளுக்கான படிவங்கள் மற்றும் பதிவேடுகள் இக்கிளை அச்சகத்தில் அச்சிடப்படுகின்றன.

(ஆ) இக்கிளை அச்சகத்தில் விழுப்புரம், வேலூர் மற்றும் கடலூர் ஆகிய மாவட்டங்களுக்கான மாவட்ட அரசிதழ்கள் அச்சிடப்படுகின்றன.

2005-2006 ஆம் ஆண்டில் செயலாக்கப்பட்ட அதிமுக்கியப் பணிகள்

:

பின்வரும் முக்கிய அச்சப் பணிகள் 2005-2006 ஆம் ஆண்டில் இத்துறையால் குறித்த காலத்தில், செவ்வனே அச்சிட்டு வழங்கப்பட்டன :

- (1) அரசு தேர்வுத் துறைக்கான சுமார் 5 கோடி விடைத் தாட்கள் மற்றும் நிலைப்படுத்தப்படாத படிவங்கள்/பதிவேடுகள்,
- (2) 10 இலட்சம் சாதிச் சான்றிதழ்கள் (பிற்படுத்தப்பட்டோர், மிகவும் பிற்படுத்தப்பட்டோர், தாழ்த்தப்பட்டோர் மற்றும் பழங்குடியினருக்காக),
- (3) சென்னை உயர்நீதிமன்றத்திற்கான சுமார் 18 இலட்சம் தினசரி வழக்கு பட்டியல் மற்றும் வழக்கு அட்டைகள்,
- (4) 2006 ஆம் ஆண்டு நடைபெற்ற சட்டமன்றப் பொதுத் தேர்தலுக்கான சுவரொட்டிகள், கையேடுகள், சின்னங்களின் புத்தகம், வாக்காளர் சேர்க்கைக்கான படிவம், தேர்தல் படிவங்கள் போன்ற 2 கோடி பிரதிகள் மற்றும் மின்னணு வாக்குச் சீட்டுகள்,
- (5) வணிக வரித் துறைக்கான 'சி' படிவம், மற்றும்
- (6) மூன்று மாத நாட்காட்டிகள் மற்றும் மாத நாட்காட்டிகள் - 2006.

அரசு வெளியீடுகள் விற்பனை நிலையம், சென்னை-2 :

அரசு வெளியீடுகள் விற்பனை நிலையம் சென்னை, அண்ணா சாலையில் ஆணையரக வளாகத்திலும், இதன் கிளை விற்பனை நிலையம் ஒன்று உயர்நீதிமன்ற வளாகத்திலும் இயங்கி வருகின்றன. இவ்விற்பனை நிலையங்கள் மூலம் அரசு வெளியீடுகளான சட்டம் மற்றும் விதி நூல்கள், விதிக் கோவைகள், நடைமுறை நூல்கள், அரசிதழ்கள், செய்தி அறிவிப்பு வெளியீடுகள் மற்றும் பணிப்பதிவேடுகள் போன்றவை விற்பனை செய்யப்படுகின்றன. மேலும் இந்திய அரசின் வெளியீடுகளை விற்பனை செய்யும் முகவர் அமைப்பாகவும் இவ்விற்பனை நிலையங்கள் இயங்கி வருகின்றன. அனுமதி பெற்ற 32 முகவர்கள் மூலமாகவும் அரசு வெளியீடுகள் அனைத்து மாவட்டங்களிலும் விற்பனை செய்யப்படுகின்றன.

2005-2006ஆம் நிதியாண்டில் பெயர் மாற்றம், மதமாற்றம், நொடிப்பு மனு அறிவிக்கைகள் மத்திய மற்றும் மாநில அரசின் கீழ் இயங்கும் பொதுத் துறை நிறுவனங்களின் அறிவிக்கைகள் பிரசுரக் கட்டணமாக ரூ. 98,40,002/- அரசிதழ்கள், அரசு வெளியீடுகள் விற்பனை மூலமாக ரூ. 10,07,468 ஆக மொத்தம் ரூ. 1,08,47,470/- வருவாயாக 31-03-2006 வரை ஈட்டப்பட்டுள்ளது.

தொழிலாளர் நலன் :

சென்னையில் பணிபுரியும் தொழிலாளர்களின் நலனைக் கவனிப்பதற்காக தொழிலாளர் நல அலுவலர், உதவி தொழிலாளர் நல அலுவலர் மற்றும் சுகாதார மேற்பார்வையாளர் ஆகியோர் இத்துறையில் பணிபுரிகின்றனர்.

அரசு மைய அச்சகத்தில் மருந்தகம் ஒன்று இயங்கி வருகின்றது. இதில் பணிபுரியும் மருத்துவ அலுவலர் வாரந்தோறும் சென்னை மாநகரிலுள்ள ஆணையரகம் உள்ளிட்ட அனைத்து அலகுகளுக்கும் சென்று மருத்துவப் பரிசோதனை செய்து அனைத்து தொழிலாளர்கள், பணியாளர்கள் மற்றும் அலுவலர்களுக்குத் தேவையான மருத்துவ சிகிச்சை அளித்து வருகிறார்.

அரசு மைய அச்சகம், அரசு எழுதுபொருள் கிடங்கு மற்றும் கிளை அச்சகங்கள் ஆகியவற்றின் பணியாளர்களுக்கு வழங்கப்படும் சிறப்பு படிகள் குறித்த விவரங்கள் :

அரசு மைய அச்சகம், அரசு எழுதுபொருள் கிடங்கு மற்றும் கிளை அச்சகங்கள் ஆகியவற்றின் பணியாளர்களை உற்சாகப்படுத்தி, ஊக்கப்படுத்தும் வகையில் கீழ்க்கண்ட சிறப்புப்படிகள் அரசால் அளிக்கப்பட்டு வருகின்றன :

- (அ) சிற்றுண்டிப் படியாக ஒவ்வொரு மாதமும் ரூ. 150 வழங்கப்படுகின்றது.
- (ஆ) ghś goahf நாளொன்றுக்கு ரூ. 5 வழங்கப்படுகின்றது.
- (இ) ஆண் தொழிலாளர்களுக்கு சீருடைகள் தையற்கூலியாக மூன்று ஜோடிக்கு ரூ. 300 மற்றும் பெண் தொழிலாளர்களுக்கு சீருடை ரவிக்கை தைப்பதற்கு தையற்கூலியாக மூன்று ரவிக்கைகளுக்கு ரூ. 60 வழங்கப்படுகின்றது.

எழுதுபொருள் மற்றும் அச்சத்துறை ஆணையரகம், அரசு மைய அச்சகம், அரசு எழுதுபொருள் கிடங்கு மற்றும் அரசு கிளை அச்சகம், மதுரை ஆகிய அலகுகளில் பணியாளர்களுக்காக சிற்றுண்டிச் சாலை நடத்தப்படுகிறது.

அரசு மைய அச்சகம் மற்றும் கிளை அச்சகங்களில் இயங்கிவரும் தமிழ்நாடு எழுதுபொருள் மற்றும் அச்சத்துறை தொழிலாளர் கூட்டுறவு சங்கங்கள், சங்க உறுப்பினர்களுக்கு ரூ. 1,50,000 வரையில் கடனுதவி வழங்கி வருகின்றன.

அரசு அச்சகங்களில் விளையாட்டினையும், உடல் ஆரோக்கியத் தினையும் ஊக்குவிக்கும் வகையில் விளையாட்டு பொருட்கள் ஆண்டுதோறும் கொள்முதல் செய்யவும், விளையாட்டுப் போட்டிகள் நடத்தவும் ரூ. 45,000/- அரசால் ஒதுக்கப்படுகின்றது.

அச்சக மேம்பாட்டுத் திட்டம் :

அரசு அச்சகங்கள் அனைத்தும் தொலைநோக்கு பார்வையுடன் படிப்படியாக முற்றிலும் நவீனமயமாக்கப்பட அனைத்து நடவடிக்கைகளும் எடுக்கப்பட்டு வருகின்றன.

எழுதுபொருள் மற்றும் அச்சத்துறை ஆணையரகத்தின் நிர்வாக அமைப்பு மற்றும் பணியாளர்கள் விவரம் 1-4-2006-ல் உள்ளவாறு அட்டவணைப்படுத்தப்பட்டு பிற்சேர்க்கைகள் அ மற்றும் ஆ-ல் கொடுக்கப்பட்டுள்ளன.

கடந்த ஆண்டுகளில் மதுரை, சேலம் மற்றும் புதுக்கோட்டை ஆகிய கிளை அச்சகங்கள் நவீனமயமாக்கப்பட்டதன் பயனாக, பணியாளர்களின் எண்ணிக்கை கடந்த காலங்களுடன் ஒப்பிடுகையில் 50 விழுக்காட்டிற்கு குறைந்த போதிலும், இத்துறையின் உற்பத்தி தற்போது இரு மடங்காக அதிகரிக்கப்பட்டுள்ளதுடன் அச்சுப் பணியின் தரமும் மேம்பாடு அடைந்துள்ளது.

அரசு அச்சகங்கள் படிப்படியாக நவீனமயமாக்கப்பட்டதன் தொடர்ச்சியாக அரசிடமிருந்து பெறப்படும் அனைத்து அச்சப் பணிகளும் பலரும் பாராட்டும் வகையில் குறித்த காலக்கெடுவிற்குள் மிகுந்த தரத்துடன் அச்சிட்டு வழங்கப்பட்டு வருகின்றன. அச்சழுத்த வேலைத் திறனை மேம்படுத்தியும், அரசின் முக்கியமான ஆவணங்கள் மற்றும் கழுக்கத்தன்மை வாய்ந்த ஆவணங்களின் ரகசியங்களைக் காப்பாற்றியும், இத்துறை தொடர்ந்து சிறப்பாக செயல்பட்டு வருகின்றது.

பரிதி இளம்வழுதி,

செய்தித் துறை அமைச்சர்.